



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۱۱/۰۸

انجنیر سلطان جان کلیوال

د بشر د حقوقو نړیواله اعلامیه The Universal Declaration of Human Right (UDHR)

یادونه: (زه نه پوهیږم چې دا اعلامیه به په پښتو ژباړل شوی وی کنه؟ ما د دی د پاره دا کار وکه، چې زموږ د ټولنی خوانان ور باندی و پوهیږی او په دی غور وکاندی چې موجوده انسانی ټولنه خصوصاً هغه ټولنی، چې د ستر ځواک لرونکی دی تر کومه حده دی نړیوال معتبر سند ته ارزښت ورکوی او یا هم ورته په ارزښت نه دی قایل؟ او که په ارزښت ورته نه وی قایل، د ملگرو ملتو نړیواله ټولنه ولی د دی نړیوالو قانون نه د سر غرونی پوښتنه نشی کولی؟) «ژباړه له انگلیسی متن څخه شویده»

د اعلامیې ژباړل شوی متن: (دا اعلامیه د یوی سرریزی سره ۳۰ ځانگړی مادی لری او هغه دادی:)
د بشر د حقوقو نړیواله اعلامیه (UDHR)، د ملگرو د اداری په ټول تاریخ کی یو تر ټولو د لوړ مقام لرونکی سند دی. دغه معتبر سند د نړی د بیلا بیلو کلچرونو او اصلیتونو د استازو له خوا طرحه او ترتیب شویدی. دا اعلامیه د ۱۹۴۹ کال د دسمبر د میاشتې په (۱۵) لسمه نیټه، د ملگرو ملتو د عمومی اسامبلې له خوا د فرانسې د هیواد په پلازمینه د پاریس په ښار کی، د نړی د ټولو خلکو د پاره د ژوندانه د یوه عمومی معیار د لاس ته راوړلو په منظور د یوه نړیوال قانون په توگه قبول او اعلام شوه. دی اعلامی یی د لومړی وار د پاره د بشر په تاریخ کی ځای وموند. په دی اعلامیه کی چې د بشری حقوقو اساسات پکی درج دی، د ټولی دنیا انسانان یی په شخصی، گروپی او دولتی توگه په رعایت، تطبیق او ساتنی مکلف شویدی.
دا اعلامیه تر اوسه د ښه پوهاوی د پاره د دنیا په (۵۰۰) ژونديو ژبو ژباړل شویده.

سرریزه: Preamble

لکه څنگه چې پوهیږو، ټول انسانان د انسانی کرامت لرونکی دی، نو په همدی توگه د بشریت د لوی کورنی هر غړی د نورو سره د مساوی حق او آزادی لرونکی هم دی. دا حق په ځمکه کی د سوله ایز ژوند او ټولنیز عدالت بڼست جوړوی.

لکه څنگه چې پوهیږو، بشری حقونو ته په کمه سترگه کتل او یا ورته اهمیت نه ورکول، د وحشت او تیری څرگندی نښی نښانې شمیرلی کیری او دا بی حرمتی د هغی انسانی نړی د غوښتنو سره بیخی اړخ نه لگوی چې په هغی کی دی هر انسان د کلام او عقیدی آزادی ولری. ټول انسانان په مساوی توگه د آزادی هوا د تنفس کولو حق لری او ټول باید یو شان د مصونیت نه برخه من وی. د دی حقونو غصب د انسانی وجدان له حدودو نه بهر عمل دی.

دا یو اصل دی چې هیڅ انسان باید دی ته مجبور نشی چې په ټولنه کی د زور زیاتی او ظالمانه کړو وړو له کبله، ترمرد، سرکشی او بغاوت ته مخه کاندی. د دی کار د مخنیوی د پاره په هره ټولنه کی بشری حقونه باید د قانون له مخی تقویه او حمایه شی.

دا هم د گډ انسانی ژوند یو اساس دی چې د بیلو بیلو ملتو نو تر منځ دوستانه اړیکې باید رواج او په پرله پسې توگه پراختیا و مومی. له همدی امله د ملگرو ملتو موسسه د یوی لوی انسانی ټولنی په حیث په خپل منشور کی په تکراری توگه د بشر د حقوقو د پوره تامین تاکید او سپارښتنه کوی.

د بشر د حقوقو په اعلامیه کی ښځه او نارینه دواړه د یو ډول انسانی حقونو لرونکی دي، او د ټولو انسانی ټولنو نه پکی په کلکه غوښتنه شویده چې د ټولنیز ژوندانه د ښه پرمختگ په منظور ددی بنیادی آزادیو د تامین په پروسه کی برخه واخلی او خپله ونډه پکی سرته ورسوی. د ملگرو ملتونو منشور په بشری حقوقو په پوهیدنه باندی له دی کبله ډیره زوره اچوی، چې دا پوهیدنه په نړی کی د ټولو لویو او وړو ناوړه پېښو دکنترول او مخنیوی ضمانت کوی.

د پاڼو شمیره: له ۱ تر ۴

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکی په خیر و لولی

د همدی هدفونو د حصول د پاره د ملگرو ملتو عمومی اسامبلی د خپل جوړښت په لومړنیو وختو کې د بشر د حقوقو نړیواله اعلامیه د یوې ستړې انساني لاس ته راوړنې په توګه نشر ته وسپارله او په دی توګه یې د ټولو ملتونو، لویو او وړو ټولنو او سازمانونو نه په کلکه وغوښتل چې نه یواځې د دی اعلامیې ټولې غوښتنې و مني او درناوی ورته وکړي، بلکې په پراخه پیمانې د هغې په هدفونو باندې د پوهاوی د پاره ټولو ته په ټوله انساني نړۍ کې لازمی هلی ځلي و کاندې.

د ملگرو ملتو ادارې هر دولت په دی مکلف کړیدی چې باید د خپل کنترول لاندې په ټولو سیمو کې، د دی اعلامیې د ټولو حکمونو سره سم د خپلو خلکو د آزادیو او ټولو انساني حقونو د تامین په منظور عملی اقدام وکړي، ترڅو په دی توګه په هری ځانګړی ټولنی او په مجموع کې په ټولې انساني نړۍ کې دا ټولنیز حکم د ټولنیز عدالت د پاره په سمه توګه تطبیق شي.

لومړۍ ماده:

ټول انسانان په آزاده توګه پیدا شويدي، ټول انسان کرامت لري او د یو ډول حقوق لرونکی دی. ټول ته یو ډول ضمیر اوږ وجدان ورپه برخه دی او ټو باید یو د بل په وړاندې د وروړولې په روحیه چلند و کړي.

دویمه ماده:

هر څوک بی له هر ډول توپیر لکه: نژادي، رنگ، جنس، ژبې، مذهب، سیاسي نظر، ټولنیز دریځ، سمتی او منطقوی تغیر او د پیدایښت حالت او نورو څخه پرته، د ټولو هغو حقوقو او آزادیو نه برخه من دی چې په دی اعلامیه کې راغلي دي. همدارنګه هیڅ ډول هغه توپیر چې د هیوادو د سیاستونو، ادارې او قضائې جوړښتونو او هغو نړیوالو دریځو له مخې چې یو فرد ور پوری تړلی وي، که آزاد وي، که په چا پوری تړلی وي او د خپل حکومتي سیستم لرونکی هم نه وي او یا د نورو محدودیتونو لاندې وي بیا هم په دی اعلامیه کې د درج شوو حقوقو لرونکی دی.

درېمه ماده:

په پوره آزاده توګه او په امن کې ژوند کول د هر چاقق دی.

څلورمه ماده:

هیڅوک حق نه لري چې بل څوک د غلامی یا مریتوب په بڼه وساتي، د غلامی د تجارت ټول ډولونه په مطلقه توګه لغوه ده.

پنځمه ماده:

هیچا ته د ظلم او شکنجې په توګه جزا نشي ور کول کېدای، هیچا سره د توهین او تحقیر له مخې سلوک نشي کېدلی.

شپږمه ماده:

هر څوک په هر ځای کې د دی حق لري چې د قانون له مخې د انسان په توګه و پیژندل شي.

اوومه ماده:

د قانون له مخې ټو خلک د مساوی حقونو لرونکی دي او بی له هر ډول تبعیض څخه هر یو د قانونی حمایتی حق لري. هر څوک حق لري چې په هر ځای کې د هر ډول تبعیض او زور زیانی څخه د قانون له مخې و ژغورل شي. هیڅوک حق نه لري چې د دی اعلامیې د اصولو خلاف، هسی کړه وره تر سره کړي چې د تیري د پاره د هڅونی لامل (سبب) جوړ شي.

اتمه ماده:

هر څوک حق لري چې د قانونی مراجعو سره، د حقوقو د نقض کونکو په وړاندې، د ټولنیز حالت د سالمی رغونی د پاره، هغه مؤثری مرستی و کاندې چې قانون ورته اجازه ور کړي وي.

نهمه ماده:

هیڅوک نه شي کولی چې په خپله خوښه څوک توقیف، بندی او یایی تبعید او فرار کاندې.

لسمه ماده:

هر څوک په مکمله توګه حق لري چې په یو عامه او بی طرفه محکمه کې، ټول هغه اتهامات چې د یو مجرم په توګه ورباندې وارد شويدي، په منصفانه توګه واورې.

یوولسمه ماده:

۱: هر څوک چې د یوه جرم په سرته رسولو تومتي شي، هغه وخته پوری چې د محکمې یا هغی قانونی مرجع له خوا چې په هغی کې متهم ته د ځان نه د دفاع ټول وسایل برابر وي، د سمو اسنادو په وړاندې کولو سره بی جرم نه وي ثابت شوی، بی کناه شمیرل کېږي.

۲: هیڅوک د داسی عمل په سرته رسولو مجرم نه شي گڼلی، چې دا عمل د محلی یا ملی او یا هم نړیوالو قوانینو له مخې، تر هغه وخته جرم نه وي گڼل شوی چې دا عمل تر سره شوی دی. همدارنګه څوک حق نه لري چې د متهم د مجرم گڼلو د پاره د عمل د تر سره کیدو وروسته نوی قانون جوړ او متهم باندې جزا تحمیل کاندې.

دولسمه ماده:

هيڅوک حق نه لري چې د چا شخصي حالت کې مداخله وکړي. هرڅوک حق لري چې د خپل شخصيت او ملکيت څخه د مداخله گر په وړاندې د ځان نه د فاع و کاندې.

دپار لسمه ماده:

۱: هرڅوک حق لري چې په آزادانه توگه او خپله خوښه د خپل هيواد په حدوداتو کې هرځای کې چې و غواړي ژوند وکړي.

۲: هرڅوک حق لري چې د خپل هيواد په گډون په خپله خوښه له ه

ر هيواد نه و وځي، او حق لري هرکله يې چې غوښتي وي بيرته خپل هيواد ته ستون شي.

څوار لسمه ماده:

۱: هرڅوک حق لري چې دتيري، آزار او ظلم له کبله خپل هيواد پرېدي او په نورو هيوادونو کې د ژوند کولو د پاره پناه و غواړي.

۲: دا حق په هغه صورت کې چاته نه ورکول کېږي چې د يوه غير سياسي جرم له کبله د قانوني تعقيب لاندې وي او يا د ملگرو ملتو د هدفونو او اساساتو سره په مخالفت کوي.

پنځلسمه ماده:

۱: هرڅوک حق لري چې يو مشخص ملي هويت و لري.

۲: هيڅوک د خپل ملي هويت نه په زور او جبر سره نه محرومېدلی شي، نه يې څوک تر منکرولی شي او نه يې په تغير کولو مجبورولی شي.

شپاړلسمه ماده:

۱: هغه ښځې او نارينه چې قانوني عمر ته رسېدلي وي، بې له هر ډول نژادي، ملي، مذهبي او جنسي قيد څخه کولی شي چې واده وکړي او کورنۍ جوړه کړي. دوی دواړه هم د واده په وخت کې او هم د واده د له منځه وړلو په وخت کې د يو ډول حقوقو لرونکي دي.

۲: واده بايد په آزادانه توگه په پوره رضایت او خوښي، د هغه چا سره وشي چې ځانونه يو د بل سره خوښ او نیک مرغه گڼي.

۳: کورنۍ د ټولني د يوالي د ساتنې د پاره يو طبعي واحد دی او د دی حق لري چې د ټولني او دولت له خوايي ساتنه او پالنه وشي.

اووه لسمه ماده:

۱: هرڅوک حق لري چې يا په ځانگړي توگه او يا هم د نورو سره په شراکت کس شخصي ملکيت او دارايي ولري.

۲: هيڅوک په زور او جبر سره د خپلي شتمني نه نشي محرومېدلی.

اتلسمه ماده:

هرڅوک حق لري چې آزاد فکر وکړي، آزاده عقیده ولري او په خپله خوښه ځانته مذهب و ټاکي. کېدای شي عقیدې ته په يوازيتوب او يا هم په ډله ايزه توگه تغير ورکړل شي. هر څوک حق لري چې د خپلي عقیدې اظهار د عبادت، تمرین او عمل په ذریعه و کړي.

نولسمه ماده:

هرڅوک د نظر ورکولو او د بيان د آزادي حق لري، دا حق هغه آزادي هم په بر کې نيسي، چې د سر حد او پولې د په نظر کې نيولو نه پرته د نورو له نظرياتو نه د رسنيو له لاري خبرتيا تر د لاسه کاندې.

شلهمه ماده:

۱: هرڅوک حق لري چې په آزادانه توگه په سوله ايزو غونډو او ټولنو کې گډون و کاندې.

۲: هيڅوک حق نه لري چې بل څوک په کومه ټولنه کې په غړيتوب باندې مجبور کاندې.

يوويشتمه ماده:

۱: هرڅوک حق لري چې د خپل مطبوع هيواد په دولتي چارو کې يا په مستقيمه توگه او يا هم له ټاکنې له مخې ونډه ولري.

۲: هرڅوک حق لري چې په خپل مطبوع هيواد کې عامه خدماتو ته لاس رسي ولري.

۳: ټول دولتونه په دې مکلف دي چې د خپل هيواد د خلکو خدمت خپله اساسي دنده و بولي او دولتي قدرت د دوره يي رنو او پټو (سري) ټاکنو په نتيجه کې را منځ ته کړي.

دوه ويشتمه ماده:

هرڅوک د ټولني د يوه غړي په توگه حق لري چې د ټولنيز امنيت نه برخه من وي او ددې امنيت په ساتلو کې د خپل توان په اندازه د ملي او نړيوالو سازمانونو په مرسته کار وکړي. همدارنگه هرڅوک د دې مستحق دی چې د خپل

مطبوع دولت د ټولو منابعو څخه د خپلې ټولنې د اقتصادي پیاوړتیا او ټولنیز کلچري جوړښت د ودې د پاره گټه پورته کړې او ورسره د خپل شخصیت او درناوي د پراختیا د پاره ټولې ضروري هلې ځلې وکړې.

درويشتمه ماده:

۱: هرڅوک حق لري چې کار وکړي، په خپله خوښه ځانته دنده پيدا کړي، د کار د عادلانه شرايطو نه په گټې اخستنې سره خپله دنده و ساتي او د بيکارۍ نه ځان و ژغوري.

۲: هرڅوک حق لري چې بي له هر ډول توپير څخه د ورته کار په مقابل کې ورته مزد تر د لاسه کړي.

۳: هرڅوک چې کار کوي حق لري چې د خپل کار نه د ځان او خپلې کورنۍ د پاره گټه پورته کړي، همدارنگه حق لري چې د خپلې موجودې شتمنۍ او که اړين وي له ضميمو څخه هم د خپل انساني حيثيت د ساتنې د پاره کار واخلې. په بل عبارت هرڅوک حق لري چې د ټولنيز مصونيت نه برخه من وي.

۴: هرڅوک حق لري چې د خپلو روا گټو د حصول او ساتنې د پاره يا يواځې او يا د نورو سره سوداگريزې اتحاديې جوړې کاندې او پر مختگ وکړي.

څلرويشتمه ماده:

هرڅوک حق لري چې د کار کولو په وخت کې د دمې او استراحت کولو موقع ولري، د کار کولو ټاکلې وخت، مناسب حد او با معاشه رخصتې ولري.

پنځه ويشتمه ماده:

۱: هرڅوک حق لري چې هم خپله او هم بي کورنۍ په ټولنه کې د قبول شوو معيارونو سره سم د ژوندانه مناسب شرايط ولري، لکه روغتيايي خدمات، مناسبه غذا، لباس، د اوسيدلو ځای او نورو ضروري خدماتو ته لاس رسي. همدارنگه هر څوک حق لري چې د بيکارۍ، ناروغۍ، معيوبۍ، کوندتوب، زړښت او په نورو حالاتو کې د ژوندانه د معيشت له درکه تر څارنې لاندې و نيول شي.

۲: ميندې او ماشومان د خاصې پاملرنې مستحق دي، ټول ماشومان حتی هغه ماشومان چې له واده پرته دنيا ته راغلي وي هم د ورته ټولنيزې حمايي حق لري.

شپږويشتمه ماده:

۱: هرڅوک حق لري چې زده کړه وکړي، زده کړه بايد لږ تر لږه د ابتدايي او بنيادي مرحلې پورې وړيا او اجباري وي. تخنيکي او مسلکي زده کړې بايد عمومي بڼه ولري او هرچا ته چې غوښتي وي د دی زده کړو زمينه برابره وي. دلور زده کړو زمينه بايد د ټولنې ټولو وگړو ته په مساوي توگه د لياقت او وړتيا له مخې برابره او تنظيم شي.

۲: زده کړه بايد د انساني شخصيت د ودې، بشري حقوقو ته د احترام لرلو او په شخصي آزاديو باندې د پوهيدلو په بنياد ولاړه وي. زده کړه بايد په هر انسان کې د پوهاوي، حوصلې او د ټولو ملتونو د انسانانو سره په هر نژاد او مذهب چې وي د ملگرتيا روحیه پياوړې کړي. زدکړې بايد د ملگرو ملتو د هدفونو سره سم د نړيوالې سولې د تايمين د پاره گټورې تمامې شي.

۳: مور او پلار بايد د اولادونو د زده کړې د پاره د انتخاب لومړي حق لري چې اولاد يې څه ډول زده بايد وکړي.

اوه ويشتمه ماده:

۱: هرڅوک حق لري چې په آزادانه توگه د خپلې ټولنې په کلچر کې ونډه ولري، د ټولو هنري ښکلاو نه لذت او خوند واخلې، او د نورو سره يوځای د علمي پرمختگونو گټه پورته کړي.

۲: هرڅوک حق لري چې د خپلو ټولو علمي، ادبي او هنري پښوونو څخه مادي او معنوي گټه تر د لاسه او د هغوی نه ساتنه وکړي.

اته ويشتمه ماده:

هرڅوک حق لري چې د دی اعلاميې د ټولو حقونو نه برخه من شي او په پوره آزادي سره د هغې ټولنيز او نړيوال ارزښت و پيژني.

نهه ويشتمه ماده:

۱: هرڅوک وظيفه لري چې د مکملې آزادي سره د خپلې ټولنې د پرمختگ د پاره خپل شخصي امکانات هم په کار واچوي.

۲: هرڅوک د خپلې آزادي د حق نه په گټې اخستنې سره بايد يواځې هغو موضوعاتو ته پاملرنه و کاندې چې د دی اعلاميې په حدوداتو کې د نورو د مصونيت او د هغوی حقوقو ته د درناوي په منظور درج شويدي. د ټولو آزاديو نه بايد داسې گټه پورته شي چې د نورو آزاديو، اخلاقي اړتياوو او د ټولې عمومي ښيگڼو ته زيان و نه رسوي.

۳: په دی اعلاميه کې راغلي حقوق او آزادي بايد هيڅکله د ملگرو ملتونو د اساساتو او اهدافو په مقابل کې و نه کارول شي.

دیرشمه ماده: د دی اعلاميې هيڅ ماده د هيڅ دولت، ډلې او شخص له خوا داسې نشي تعبير او تفسير کيدلې چې په اعلاميه کې شاملو حقوقو او آزاديو ته زيان ورسوي او يايې تخريب کاندې.

پای.